

ရခိုင်ပြည်နယ်၊မြောက်ဦးမြို့နယ်
သပြေကန်ကျေးရွာအုပ်စု၊သပြေကန်ကျေးရွာ

ကျေးရွာဖွံ့ဖြိုးရေးစီမံကိန်း စာတမ်း
(ကျေးရွာ၏လက်ရှိဖွံ့ဖြိုးရေးအခြေအနေနှင့် ဦးစားပေးဆောင်ရွက်မည့်
ဖွံ့ဖြိုးရေးလုပ်ငန်းများ)

စီမံကိန်းပြုစုရေးသားသည့် အဖွဲ့
ကျေးရွာဖွံ့ဖြိုးရေးကော်မတီ၊ သပြေကန်ကျေးရွာ
(ကျေးလက်ဒေသဖွံ့ဖြိုးတိုးတက်ရေးဦးစီးဌာန၊ မြောက်ဦးမြို့နယ်၏ အကူအညီဖြင့်
ရေးဆွဲပါသည်။)

မာတိကာ

သပြေကန်ကျေးရွာ သယံဇာတပြမြေပုံ၊ မြောက်ဦးမြို့နယ်

၁။ တည်နေရာနှင့် ပထဝီဝင်အနေအထား

၂။ ရာသီဥတုနှင့် သဘာဝအရင်းအမြစ်များ

၃။ ဖွံ့ဖြိုးရေးဆိုင်ရာစီမံခန့်ခွဲမှုအခြေအနေ

၄။ စီးပွားရေးနှင့်အသက်မွေးမှုအခြေအနေ

(က) သီးနှံစိုက်ပျိုးရေး

(ခ) မွေးမြူရေးနှင့်ငါးလုပ်ငန်း

(ဂ) စိုက်ပျိုးမွေးမြူရေးမဟုတ်သော အခြားဝင်ငွေရလုပ်ငန်းများ

(ဃ) ဘဏ်နှင့်ငွေကြေးဆိုင်ရာဝန်ဆောင်မှု

၅။ အခြေခံအဆောက်အအုံနှင့် ဝန်ဆောင်မှုများ

(က) ကျေးလက်သယ်ယူပို့ဆောင်ရေး

(ခ) ကျေးရွာမီးလင်းရေး

(ဂ) သတင်းနှင့်ဆက်သွယ်ရေး

၆။ ပညာရေး

၇။ ကျန်းမာရေး၊ ရေနှင့် ပတ်ဝန်းကျင်သန့်ရှင်းရေး

၈။ ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

၉။ ကျား-မရေးရာကိစ္စရပ်ဆိုင်ရာ

၁၀။ ဦးစားပေးဆောင်ရွက်မည့် ဖွံ့ဖြိုးရေးလုပ်ငန်းများ

နောက်ဆက်တွဲများ

နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း

နောက်ဆက်တွဲ(၂) ဦးစားပေးစီမံချက်

[illegible]

၁။တည်နေရာနှင့်ပထဝီဝင် အနေအထား

သပြေကန်ကျေးရွာသည် မြောက်ဦးမြို့နယ်၏မြောက်ဘက်တွင် တည်ရှိသည့် ကျေးရွာတစ်ဖြစ်ပြီး ကျေးရွာတည်ရှိပုံမှာ စတုရန်းပုံဖြစ်ပါသည်။ ကျေးရွာ၏အရှေ့နှင့် အနောက် ၂၅၀၀ ပေနှင့် တောင်နှင့်မြောက် ၂၀၀၀ ပေခန့် ကျယ်ဝန်းပါသည်။ ရန်ကုန်-စစ်တွေကားလမ်းမကြီးနှင့် ကပ်လျက်တွင်တည်ရှိပြီး မြောက်ဦးမြို့နှင့် (၁၀)မိုင်ခန့် ကွာဝေးသည်။

၂။ရာသီဥတုနှင့် သဘာဝအရင်းအမြစ်များ

တစ်နှစ်လျှင် မိုးရေချိန်လက်မ(၁၅၇.၀၃)ခန့်ရရှိပြီး အဓိကမိုးစပါးသီးနှံ စိုက်ပျိုးနိုင်သော လယ်(၃၉၉)ဧက ရှိပါသည်။ ကျေးရွာအနီးတွင် တနိုင်တပိုင် ငါးပုစွန်များရှာဖွေနိုင်သော ရမ်းချောင်းရှိပြီး ဆောင်သီးနှံစိုက်ပျိုးရန် ရေအရင်းအမြစ်မရှိ၍ မလုပ်ကိုင်နိုင်ကြပါ။မေလနှင့် အောက်တိုဘာလများတွင် ဘင်္ဂလားပင်လယ်အော်မှ အပူပိုင်းမုန်တိုင်းကျရောက်တတ်သဖြင့် ပင်လယ်ကမ်းခြေဒေသများသာမက မြေနိမ့်ပိုင်းဒေသနေထိုင်သူများမှာ မုန်တိုင်းအန္တရာယ် ဆိုးကျိုးများကို မကြာခဏခံရတတ်ပါသည်။မိုးများသည့် ပင်လယ်ကမ်းရိုး တန်းဒေသဖြစ်ပြီး မိုးဦးနောက်ကျသည့်နှစ်များတွင် သောက်သုံးရေခက်ခဲမှု ကြုံတွေ့တတ် ရပါသည်။

၃။ ကျေးရွာရှိ ကဏ္ဍအသီးသီး၏ လက်ရှိဖွံ့ဖြိုးမှု အခြေအနေ

ကျေးရွာတွင် လူမှုရေးအသင်းအဖွဲ့များရှိပြီး သက်ဆိုင်ရာလုပ်ငန်းများအလိုက် တက်ကြွစွာ ဆောင်ရွက်ကြပါသည်။ကျေးရွာတွင် သာရေးနာရေးကိစ္စကြီးငယ်များ ပေါ်ပေါက်လျှင် ရွာသားများစည်းလုံးညီညွတ်စွာဝိုင်းဝန်းဆောင်ရွက်သော အလေ့အကျင့် ကျေးရွာတွင် စည်းလုံးညီညွတ်မှု၊ ရပ်မိရပ်ဖများ၏ ဩဇာသက်ရောက်မှုများကြောင့် အဖွဲ့လိုက်ဆောင်ရွက်မှုများတွင် အောင်မြင်ထိရောက်မှု အသင့်တင့်ရရှိထားသည်။ ထို့ပြင် ကျောင်းဒကာအဖွဲ့၊ ကျောင်းသားမိဘအဖွဲ့များကိုလည်း ဖွဲ့စည်းထားပြီး စွမ်းဆောင်နိုင်မှုအသင့်အတင့်ရှိကြပါသည်။ အမျိုးသမီးအဖွဲ့သည် ဖွံ့ဖြိုးရေးကဏ္ဍတွင်သာမက အုပ်ချုပ်ရေးကဏ္ဍများတွင်လည်း တက်ကြွစွာပါဝင်ဆောင်ရွက်ကြသည်။ ကျေးရွာဖွံ့ဖြိုးရေး ဆောင်ရွက်နေသော ပြင်ပအဖွဲ့အစည်းများမရှိပါ။

(၄)စီးပွားရေးနှင့် အသက်မွေးမှု အခြေအနေ

(က) သီးနှံစိုက်ပျိုးရေး

ကျေးရွာ၏ အဓိကဝင်ငွေရလုပ်ငန်းမှာ စိုက်ပျိုးရေးလုပ်ငန်း ဖြစ်ပါသည်။ မြို့နယ်တွင် စိုက်ပျိုးရေးသွင်းအားစုများ၊ နည်းပညာဝန်ဆောင်မှုများကို အသင့်အတင့်ရရှိနိုင်ပြီး စိုက်ပျိုးစရိတ်ချေးငွေများကိုလည်း သတ်မှတ်ချက်နှင့်ညီသည့် လယ်သမားများ ချေးယူရရှိနိုင်ပါသည်။ ကျေးရွာ၏စိုက်ပျိုးမြေပိုင်ဆိုင်မှုတွင် လယ်မြေ(၃၉၉)ဧကရှိပြီး မြေဆီလွှာအရည်အသွေးအသင့်တင့်ကောင်းမွန်ပါသည်။ အဟန့်အတားများမှာ ရေသွင်း စိုက်ပျိုးရန် ဆည်မြောင်းရေမရရှိနိုင်ခြင်း၊ စိုက်ပျိုးမြေတိုးချဲ့နိုင်ခြင်းနည်းပါးခြင်း၊ အလုပ်သမားစရိတ်ကြီးမြင့်ခြင်း၊ ဖျက်ပိုးကျရောက်တတ်ခြင်း၊ စိုက်ပျိုးရေး နည်းပညာဝန်ဆောင်မှု အလုံအလောက်မရရှိနိုင်ခြင်း၊ ငွေကြေးအရင်းအနှီး အလွယ်တကူမရနိုင်ခြင်းနှင့် လယ်ယာသုံးစက်ကရိယာများ တွင်ကျယ်စွာ အသုံးမပြုနိုင်ခြင်း တို့ဖြစ်ပါသည်။ စိုက်ပျိုးရေးတွင် စပါးကိုအဓိကသီးနှံအဖြစ်စိုက်ပျိုးပြီး ရေအရင်းအမြစ်မရှိ၍ မိုးစပါးတစ်မျိုးတည်းကိုသာ စိုက်ပျိုးနိုင်ပြီး တစ်ဧကပျမ်းမျှအထွက်နှုန်း(၇၅)တင်း ခန့်ထွက်ရှိသည်။ အလုပ်သမားရှားပါးမှု ပြဿနာကိုရင်ဆိုင်နေရပြီး စက်မှုလယ်ယာစနစ်သို့ ကူးပြောင်းရန် အရင်းအနှီး လိုအပ်လျက်ရှိကြောင်း တွေ့ရှိရပါသည်။ တောင်သူကြီးမိသားစုများသည် မြေယာမဲ့အိမ်ထောင်စုများကို ငှားရမ်းလုပ်ကိုင်ကြပါသည်။ သီးနှံထုတ်လုပ်မှုအတွက် ပြဿနာနှင့်အခက်အခဲများမှာ ရာသီဥတုမမှန်ခြင်း၊ လယ်ယာမြေတိုးချဲ့နိုင်မှုမရှိခြင်း၊ စိုက်ပျိုးရေးအရင်းအမြစ်အလွယ်တကူ မရနိုင်ခြင်း၊ ချေးငွေနှင့်ငွေကြေးဝန်ဆောင်မှုအလွယ်တကူမရနိုင်ခြင်း၊ သီးနှံမျိုးစေ့အလွယ်တကူ မရနိုင်ခြင်း၊ သဘာဝမြေဆွေးနှင့် အခြားအော်ဂဲနစ်သွင်းအားစုများအလွယ်တကူမရနိုင်ခြင်း၊ လုပ်သား အလွယ်တကူမရနိုင်ခြင်း၊ နည်းပညာဝန်ဆောင်မှုအလွယ်တကူမရနိုင်ခြင်း၊ သီးနှံများကိုဈေးနှုန်း မှန်ကန်စွာမရောင်းချနိုင်ခြင်းနှင့် ဖျက်ပိုးရောဂါကျရောက်မှု တို့ဖြစ်သည်။ ယခုအခါ ရာသီဥတု မမှန်သောကြောင့် (မိုးအလွန်များခြင်း၊ ရေခမ်းခြင်း)ကြောင့် လယ်ယာစိုက်ပျိုးရေးအတွက် အဟန့်အတားဖြစ်လာပါသည်။

(ခ) မွေးမြူရေးနှင့် ငါးလုပ်ငန်း

မွေးမြူရေးနှင့် ငါးလုပ်ငန်းဆောင်ရွက်မှုတွင် နွား(၃၀၀)ကောင်၊ ကျွဲ (၂၀)ကောင် မွေးမြူထားရှိကာ နွားနှင့်ကျွဲကိုစိုက်ပျိုးရေးတွင် အသုံးပြုရန် မွေးမြူထားကြခြင်းဖြစ်ပြီး ငါးလုပ်ငန်းလုပ်ကိုင်သူမရှိပါ။ မွေးမြူရေးနှင့် သားငါးထုတ်လုပ်မှုတိုးတက်လာစေရန်အတွက် အခွင့်အလမ်းများအနေဖြင့် အိမ်ခြံဝင်းအတွင်းမြေနေရာ လုံလောက်မှုအသင့်အတင့်ရှိခြင်း၊ မျိုးတိရိစ္ဆာန်လက်လှမ်းမီမှုအသင့်အတင့်ဝယ်ယူရနိုင်ခြင်း၊ ထုတ်ကုန်များကိုအလွယ်တကူ ရောင်းဝယ်နိုင်ခြင်းတို့ဖြစ်ပြီး အဟန့်အတားများအနေဖြင့် နည်းပညာနှင့် အတိုးနည်းဈေးငွေ မရနိုင်ခြင်းတို့ဖြစ်ပါသည်။

(ဂ) စိုက်ပျိုးရေး၊ မွေးမြူရေးမဟုတ်သောအခြားဝင်ငွေရလုပ်ငန်းများ

လယ်ယာစိုက်ပျိုးရေးကိုသာ အဓိကအားထားလုပ်ကိုင်ကြပြီး ကျား၊ မအလိုက်လုပ်အားခနှုန်းထားများမှာ အနည်းငယ်သာကွာခြားကြောင်းတွေ့ရှိရသည်။ စိုက်ပျိုးရေး၊ မွေးမြူရေးမဟုတ်သော အသက်မွေးဝမ်းကျောင်းလုပ်ငန်းများအတွက် အခွင့်အလမ်းများအနေဖြင့် လမ်းပန်းဆက်သွယ်ရေးအသင့်အတင့်ကောင်းမွန်ပြီး ပြဿနာနှင့် အခက်အခဲများတွင် အလုပ်အကိုင်အခွင့်အလမ်းရှားပါးခြင်းနှင့် လျှပ်စစ်မီးမရရှိနိုင်ခြင်းသည် အဓိကအကြောင်းအရင်းများဖြစ်သည်။

(ဃ) ဘဏ်နှင့်ငွေကြေးဆိုင်ရာဝန်ဆောင်မှုများ

ငွေကြေးဝန်ဆောင်မှုအမျိုးအစားများတွင် ကာလတိုချေးငွေများချေးယူရရှိနိုင်ပြီး မြန်မာ့လယ်ယာဖွံ့ဖြိုးရေးဘဏ်မှ လယ်ယာစိုက်ပျိုးရေးအတွက် နှစ်စဉ်အတိုးနှုန်း(ပြား ၈၀) ဖြင့်ချေးယူနိုင်ခြင်း၊ အဖွဲ့အလိုက်ငွေစု/ ငွေချေးအစီအစဉ်များမှ ၃-၆လအတွင်း အတိုးနှုန်း၅ ကျပ် ဖြင့်ရယူနိုင်ပါသည်။

(၅) အခြေခံအဆောက်အဦးနှင့်ဝန်ဆောင်မှုများ

(က) ကျေးလက်သယ်ယူပို့ဆောင်ရေး

ကုန်စည်နှင့်ဝန်ဆောင်မှုများကို ရယူရန် အနီးဆုံးဈေးဖြစ်သော တိန်ညိုဈေးသည် ၀.၅ မိုင် ခန့်ကွာဝေးပြီး အကြီးစားဈေးကွက်ဖြစ်သော မြောက်ဦးမြို့မဈေးသည် ၁၀ မိုင် အထိကွာဝေးပါသည်။ ကုန်စည်နှင့်ဝန်ဆောင်မှုများကို ဆိုင်ကယ်၊ ကား/ထော်လာဂျီ၊ သုံးဘီးဆိုင်ကယ်များဖြင့် ရယူနိုင်ပြီး အနီးဆုံးဈေးအခြေခံအဆောက်အဦးအခြေအနေမှာ မြောက်ဦးမြို့မဈေးထက် ပိုညံ့ပါသည်။ လမ်းပန်းဆက်သွယ်ရေးတွင် ကုန်းလမ်းသည် အသင့်အတင့်ကောင်းမွန်သောကြောင့် ရေကြောင်းကို အသုံးမပြုသော်လည်း တနိုင်တပိုင် ရေလုပ်ငန်းများပြုလုပ်ရန် လှေ၊ စက်လှေများအနည်းငယ်ရှိပါသည်။ ကျေးရွာ၏လမ်းတည်ရှိမှု အခြေအနေမှာ လွန်ခဲ့သော(၅)နှစ်ခန့်ကတည်ဆောက်ခဲ့သော ကျောက်ချောလမ်း ဖြစ်ပြီး အရည်အသွေးညံ့ကြောင်းတွေ့ရှိရပါသည်။

(ခ) ကျေးရွာမီးလင်းရေး

ကျေးရွာ၏လျှပ်စစ်မီးရရှိမှုအခြေအနေမှာ ဆိုလာစနစ်ကိုသာအသုံးပြုကြပြီး ကျေးရွာဖွံ့ဖြိုးရေးအတွက်အရေးတကြီးလိုအပ်နေသောအချက်ဖြစ်ကာ ကျေးရွာသို့မီးကြိုး သွယ်တန်းပြီးဖြစ်ပါသည်။

(ဂ) သတင်းနှင့်ဆက်သွယ်ရေး

ဆက်သွယ်ရေးနှင့် သတင်းအချက်အလက်နည်းပညာလက်လှမ်းမီမှုအခြေအနေတွင် အသင့်အတင့်ကောင်းမွန်၍ ဖုန်း(၁၇၀)လုံး၊ ရေဒီယို(၃၅)လုံး၊ တီဗွီ(၄၇)လုံး၊ ဂြိုဟ်တုစလောင်း(၃၇)လုံးပိုင်ဆိုင်ကြပါသည်။

(၆)ပညာရေး

ကျေးရွာ၏ ပညာရေးအဆင့်အတန်းသည် အသင့်အတင့်သာရှိကြောင်း တွေ့ရပါသည်။ ရွာသားအများစုသည် အခြေခံအရေး၊ အဖတ်၊ အတွက် တို့ကို တတ်မြောက်ကြပြီး တက္ကသိုလ်ပညာရပ်များဖြင့် ဘွဲ့ရသူများလည်းရှိပါသည်။ အသက်မွေးဝမ်းကျောင်း ကျွမ်းကျင်မှုသင်တန်းများ လက်လှမ်းမမီသောကြောင့် လူငယ်များပြည်တွင်းပြည်ပသို့ တစ်ပိုင်တစ်နိုင်ငံသားစုဝင်ငွေ ရရှိရေးအတွက် အလုပ်လုပ်ကိုင်ကြရပါသည်။ ပညာရေးအတန်းပညာပြီးမြောက်မှုစာရင်းကောက်ယူရာတွင် မူလတန်းအဆင့်ရှိသူ(၁၁၁)ဦး ရှိပြီး ကျေးရွာတွင်မူလတန်းအဆင့်ရှိသော လူဦးရေများနေကြောင်းတွေ့ရှိရပါသည်။ လက်ရှိပညာသင်ကြားနေသောကျောင်းသား/သူ စာရင်းကောက်ယူရာတွင် မူလတန်း ကျောင်းသား/သူ (၁၁၁)ဦး၊ အလယ်တန်းကျောင်းသား/သူ(၁၀၄)ဦး၊ အထက်တန်းကျောင်းသား/ သူ (၇၀)ဦးရှိပါသည်။ ကျေးရွာတွင် စတုရန်းပေ ၆၀' x ၃၀' အကျယ်အဝန်းရှိသော မူလတန်းလွန်ကျောင်းသည် အရည်အသွေးအသင့်အတင့်ကောင်းမွန်ပြီး ဆရာ (၂)ဦးနှင့် ဆရာမ(၅)ဦး စုစုပေါင်း(၇)ဦးရှိ၍ တပည့်-ဆရာအချိုး ၄၀:၁ အောက်ရှိပါသည်။ ပညာရေးအခက်အခဲနှင့် ပြဿနာများမှာ ကျောင်းဆရာ/မ မလုံလောက်ခြင်း၊ ဆင်းရဲသောမိသားစုများအတွက် ကျောင်းစရိတ်မတတ်နိုင်ခြင်း၊ ကျောင်းအားကစားဆိုင်ရာ လက်လှမ်းမမီခြင်းတို့ ဖြစ်ပါသည်။

(၇) ကျန်းမာရေး၊ ရေနံ ပတ်ဝန်းကျင်သန့်ရှင်းရေး

မိုးရာသီတွင် ဝမ်းပျက်၊ ဝမ်းလျောရောဂါများအနည်းငယ်ဖြစ်ပွားတတ်ပြီး ကာကွယ်ဆေးထိုးနှံမှုကို ကျေးလက်ကျန်းမာရေးဌာနခွဲမှ ဝန်ထမ်းများမှ ပုံမှန်ထိုးပေးလျက်ရှိပါသည်။ ကျန်းမာရေးဝန်ဆောင်မှုများကို တိန်ညိုတိုက်နယ်ဆေးရုံမှ ရရှိပါသည်။ ရေကို ကျေးရွာသောက်သုံးရေကန်မှ နွေ၊ မိုး၊ ဆောင်း သုံးရာသီလုံးအသုံးပြုနိုင်ပြီး အရည်အသွေးအသင့်အတင့်ကောင်းမွန်ပါသည်။ ကျန်းမာရေးအတွက် ယင်လုံအိမ်သာ အသုံးပြုသူ မိသားစု(၈၂) စုရှိကြောင်းတွေ့ရှိရပါသည်။

(၈) ဘေးအန္တရာယ်များနှင့် သဘာဝပတ်ဝန်းကျင်ထိန်းသိမ်းရေး

ကျေးရွာတွင် ဓါတ်သတ္တုနှင့် အခြားသဘာဝအရင်းအမြစ်များမရှိပါ။ ရေကြီးခြင်း၊ မုန်တိုင်းတိုက်ခြင်းတို့ကြောင့် နှစ်စဉ်ထိခိုက်မှုအနည်းငယ်ရှိပြီး တခြားသဘာဝ ဘေးအန္တရာယ်များကျရောက်မှုမရှိပါ။ ပတ်ဝန်းကျင်နှင့် သဘာဝအရင်းအမြစ်များ စီမံခန့်ခွဲမှုအတွက် လက်ရှိလုပ်ဆောင်နေခြင်းမရှိပါ။

(၉) ကျား-မရေးရာ ကိစ္စရပ်ဆိုင်ရာ

ကျား-မအလိုက်လုပ်အားခနှုန်းထားများမှာ လုပ်ငန်းအမျိုးအစားအလိုက်အနည်းငယ်သာ ကွားခြားပါသည်။ ကျေးရွာအုပ်ချုပ်မှုစနစ်တွင် အမျိုးသမီးများတက်ကြွစွာပါဝင်မှုရှိပြီး ခေါင်းဆောင်မှုအပိုင်းတွင် ပါဝင်မှုမရှိသေးပါ။ အမျိုးသမီးရေးရာအကြမ်းဖက်မှုများအတွက် ဥပဒေနှင့် တရားမျှတမှုဆိုင်ရာများအတွက် လူထုသိမြင်မှုနည်းပါးသော်လည်း အမျိုးသမီးများအား သံသယဖြစ်ဖွယ်အကြမ်းဖက်မှု(သို့) တိုင်ကြားမှုများ မရှိသေးပါ။

(၁၀) ဦးစားပေးဆောင်ရွက်မည့် အဆိုပြုစီမံချက်လုပ်ငန်းများ

နောက်ဆက်တွဲ

နောက်ဆက်တွဲ(၁) ကျေးရွာဖွံ့ဖြိုးရေးကော်မတီဝင်များစာရင်း
နောက်ဆက်တွဲ(၂) ဦးစားပေးစီမံချက်